

## ናይ ወይዘሮ በላይነሽ ፍሰሃ ሕጽር ዝበለ ናይ ሓወት ታሪኽ

ሓፍትና ወ/ሮ በላይነሽ ፍሰሃ ካብ ኣብ ኣቦኣ ኣይተ ፍሰሃ ኣስፈሃን ካብ ኣዲኣ ወ/ሮ ታደለች ዕቡይን ብ ዕለት 8 ወርሒ ጥሪ 1952 ዓ/ም ኣብ ከባቢ ዓድዋ ፍሉይ መጻውዒኡ ኣሳይ መንጉዳ ኣብዝ ተባህለ ቦታ ተወለዳ።

በላይነሽ ኣብ ናይ ወጣትነት ዕድሜኣ ካብ ትግራይ ናብ ሱዳን ተሰዲዳ እንትት ነብር፣ ኣብኡ ዝነበራ ድቂ ኣንስትዮ ትግራይ ብምትሕብባር ማሕበር ድቂ ኣንስትዮ ትግራይ መስሪታ ጠርናፊት ኮይና እንዳሰርሐት ኣብልዕሊ ምጽንሓ፣ ደቂ ኣንስትዮ ሱዳን ወኪላ ኣብ ትግራይ በጺሓ ከምዝተመልሰት ይንገረላ። ኣፍቲ ጊዜ እቲ ይካየድ ኣብ ዝነበረ ጸረ ኢድዮን ጸረ ደርጊን ቃልሲ ካብ ተጋደልቲ ብዘይ ንኣሰ ዝልዓለ እጃም ኸተበርክት ከም ዝጸንሐት ኣፍት ኸባቢ ዝነበሩ ናይ ውድብ ጠርነፍቲ ይምስክሩ።

ካብ ሱዳን ናብ ሳውዲ ዓረብያ ምስ ከደት ከዓ እቲ ካብ ሱዳን ሓዛቶ ዝኸደት ናይ ቃልሲ ወነ ብዘይ ምቁራጽ ኣብ ጎኒ ማሕበር ደቂ ኣንስትዮ ማዕኸላይ ምብራቕን ኣብ ጎኒ ሕወሓትን ብመስላፍ ዘይንዓቕ ግደ ኸም ዘበርከተት ይነገረላ።

ብ 1981 ዓ/ም ካብ ሳውዲ ዓረብያ ናብ ዓዲ እንግሊዝ ከተማ ለንደን ኣዶ ሰለስተ ቕልኡ ኸይና ምስመጸት ከዓ ሕዚስ ደቀይ ክዕቢ ቃልሲ ይእኸለኒ ወይ ካዓ ከዕርፍ ከይበለት ሕዚ ውን ከም ትማሊ እቲ ልሙድ ቃልሲ ኣብ ጎኒ ማሕበር ደቂ ኣንስትዮ ጨንፈር እንግሊዝ ተሰሊፋ ውድባዊ እጃማ ምውፋይ ቀጸለት።

ካብዙይ ብተወሳኺ ማሕበር ልምዓት ትግራይ ጨንፈር እንግሊዝ ካብ ዝተመስረተትሉ ዕለት ጀሚራ ክሳብ ዛ ዝዓረፈትላ ዕለት ንጥፍቲ ኣባል ኮይና ናይ ኣባል ግዴታኣ ብግቡእ እንዳተዋጸአትን ዝልዓለ እጃም ኸተበርክትን ጸኒሓ እያ።

ብተመሳሳሊ ኣብ ዓዲ እንግሊዝ ዝርከብ ናይ ተጋሩ እድር ካብ ዝምስረት ጀሚሩ ክሳብ ብጽኑዕ ሕማም ተታሒዛ እትድቅስ ዓቕማ ዝኸኣሎ ኹሉ እንዳ ኣበርከተት ከምዝጸንሐትን ኣፍቲ ናይ ኣባል እድር ምስሳን ዓብዩ ግደ ኸምዝነብራን ናይ እቲ እድር መራሕቲን ኣባላትን መስኪሮም እዮም።

ብሓፈሽኡ በላይነሽ ግልጺ፣ ተጻዋቲት፣ ዝሓመመን ዝወለደን ጠያቂት፣ ፈገግታን ስሓቕን ካብ ገጻ ዘይፍለ፣ ለጋስን ብልኡን ስተዩን በሃሊት ሓፍቲ ከምዝነበረት፣ ከምኡ ውን ዓመት ዓመት ብዘይ ምቁራጽ እንዳ ደገሰት ተዓጢቓ ኸተስተኣናግድ ዝጸንሐት ዘይትትካእ ሓፍቲን ኣዶን ከምዝነበረት ኩሉ ሰብ እዩ ዝምስክረላ።

በላይነሽ ብዝ ሓደራ ጽኑዕ ሕማም ምኸንያት ሕክምናኣ ኸትካታትል ጸኒሓ ብ ዕለት 21 ወርሒ መጋቢት 2006 ዓ/ም ልክዕ ሰዓት 4፡15 ኣብ 54 ዓመታ ካብዛ ዓለም ብሞት ተፈልያ።

ኣብ ዓዲ እንግሊዝ ዝርከቡ ናይ ውድብ ኣባላትን ጠርነፍቲን፣ ናይ ማሕበር ደቂ ኣንስትዮ ኣባላትን ጠርነፍቲን፣ ኣብ ዓዲ እንግሊዝ ዝነበራ ኣዴታት፣ ናይ ሃይማኖት መራሕቲ ብ ሓፈሽኡ ኣብ ዓዲ እንግሊዝ ዝነበሩ ተጋሩ ዓብይ ምስ ንኡሽተይን ካልኣት ጎረባብቲን መሓዙታን ዝተሰምኡም መሪር ሓዘን እንዳ ገለጹ ንዐኣ መንግስተ ሰማይ ንደቃን ንቤተሰባን ኸዓ ጽንዓትን ነዊሕ ዕድመን ይመነዩ።